

ہندوستان کی صدر جمہوریہ کا مارشس دورہ (مارچ 11-13، 2024)

08 مارچ، 2024

ہندوستان کی صدر جمہوریہ محترمہ درویدی مرمو مورہ 11 تا 13 مارچ، 2024 کو سرکاری دورے پر جمہوریہ مارشس روانہ ہوں گی جہاں وہ مارشس کی حکومت کی دعوت پر 12 مارچ کو مارشس کے قومی دن کی تقریبات میں بطور مہمان خصوصی شرکت کریں گی۔ ہندوستانی بحریہ کا ایک دستہ ہندوستانی بحریہ کے پہلے تربیتی اسکواڈرن کے دو بحری جہاز - آئی این ایس تیر اور سی جی ایس سارتھی کے ساتھ تقریبات میں حصہ لے گا۔

صدر جمہوریہ محترمہ مرمو جمہوریہ مارشس کے صدر عزت مآب پرتھوی راج سنگھ روپن اور مارشس کے وزیر اعظم جناب پروند کمار جگناتھ کے ساتھ باہمی ملاقاتیں کریں گی۔ اس کے علاوہ صدر مرمو مارشس کی قومی اسمبلی کے اسپیکر، مارشس سپریم کورٹ کے چیف جسٹس اور اہم مارشیا کے رہنماؤں سے ملاقات کریں گی۔

اس دورے کے دوران، صدر مرمو اور وزیر اعظم جگن ناتھ مشترکہ طور پر ہندوستان کی مدد سے 14 منصوبوں کا افتتاح کریں گے، جو مارشس کے ساتھ ہندوستان کی متحرک ترقیاتی شراکت داری کی بڑھتے دائرہ اور کثیر جہتی نوعیت کا اظہار کریں گے جو دو طرفہ تعلقات کا ایک اہم ستون ہے۔ صدر جمہوریہ مرمو اہم دو طرفہ معاہدوں کے تبادلے کا بھی مشاہدہ کریں گی جو دونوں ممالک کے درمیان مضبوط باہمی ادارہ جاتی تعاون اور صلاحیت سازی کے تعاون کو مزید مضبوط بنانے کی سمت میں ایک پہل ہے۔

صدر جمہوریہ مرمو پیمپلماؤسس بوٹانیکل گارڈن میں مارشیا کے لیڈروں کو خراج عقیدت پیش کریں گے اور تاریخی اور ثقافتی مقامات بشمول اپرواسی گھاٹ، بین البراعظمی غلامی میوزیم اور مقدس گنگا تالاؤ کا دورہ کریں گی، جہاں ہندوستانی مزدور پہلی بار مارشس پہنچے تھے۔ مزید برآں، وہ مارشس یونیورسٹی میں مارشس کے نوجوانوں اور سماجی و ثقافتی تنظیموں، ہندوستانی تارکین وطن کے ارکان اور مہاتما گاندھی انسٹی ٹیوٹ میں ہندوستانی کمیونٹی سے خطاب کریں گی۔

2000 سے مارشس کے قومی دن پر مہمان خصوصی کے طور پر شرکت کرنے والے چھٹے ہندوستانی صدر جمہوریہ کے طور پر، صدر مرمو کا ریاستی دورہ ہندوستان اور مارشس کے درمیان دیرینہ اور پائیدار تعلقات کو اجاگر کرتا ہے۔ یہ تمام شعبوں میں باہمی تعلقات کو مزید تقویت بخشنے اور عوام سے عوام کے قریبی تعلقات کو مزید گہرا کرنے کے لیے دونوں ممالک کے مسلسل عزم کا اعادہ کرتا ہے۔

نئی دہلی

08 مارچ 2024